

titi no bebe, neni na ma bolea no, nde na sun-gabe o wan' e? Mapita ma po pe o wasa bato ma titi pe na mba tom tom, kana ne no nde o wan mbamene mo; we' e, ode na ma bole no nde ne' e? Ayo! o ato' o! a mutuwedē tete na yeye' o, sena nasi mende pe jene binyo tomtom o nyola din loŋge, o sosumee binyo na, lo lakise mbā nje na bolane no binyo nde' e? O tetena yen ndutu, Robinson a num maboŋgo o wase o boso ba loba, na mo a kumwa kane na loba lo bole mo njinya nya wedisane yen ndutu yese, namene pe akan soŋgo o boso ba loba na, mo a mende wedisane yen ndutu yese yena momene nde o wan momene o ten; nde loba mokoledi a beŋge batea mo njiny' ao o wedisane mese o nyola mpuli mao na mo loba. Ombusa mun muka, a kusi njinya na jembame dindene o nyla mudii mao. O mbusa din jembame la mudii mao, a kumo wasa o mony' a mu mudoŋgo mwese, o pula la wuma yaŋgamen eno na a poŋgo kana boja bao, nde a si wamse dia nika wuma. To ebe so na-na a si wamse dia wuma, a sesele pon wasa tom tom; ka nin titimb' ao nya wasa e timbi bola mo po o nyola son'a mudoŋgo musadi mo, mu tem na sim o mudi mao na boso kana bedima ba ndabo na. Kana a kumo no wasa yen' epas' a mudoŋgo, na mo ene mulomba mo o ten; mue na moto e na wele jingea. Alea te ebwe madale, to bene beyei b'ebolo bepepe, ke eta nde son' a mambo ma loko na mo, o poŋgo mu mulomba dibokimene be bwam ka wuma yena moto e no na a ja; nde man mese so, to diwo disi ta mo o dia. Miuwedi mi ta sonde mia na, neni so a ma bolea no nde a poŋgo ninka beyei, o to bowan ba lambo bwe kana be beyei o poŋgise wa wum' ao' e? Kana a takise no momene etuma ponda o pula po o nyola joŋgele di teŋgen mo bola o nyola poŋgise la wa wum' ao, na mo a po o nyola betiŋgedi na: kana wa wa wuma e ben no beboŋgo biana, moto a nuko te mo, nde a de mo wuma epepe, besi ma wo; nde biana ŋgus' a miodi ema tomba be ma nyaka, na mo be be bebonga bendene, na ma nukwa mo na ma'a mam jita jita jita, na bole te nukwa mo, na ma de mo bebe na mu mulomba na jo'o-jo'o, ka nye na kana bie no penya tatanu, moto na moto asi mende wele jene nu mudoŋgo; tom tom, o ponda pe be mende no nyaka, be mende nde be kana edina endene, yena to ŋgo mbale esi mende wele jingea pe o nyola nu mudoŋgo; ninka e mende bola mba ja na ko iyo, e sibe boŋgo o nyola mu mulomba bwam bwam, kapo kana ndabo. Dibokimene a bole no weka ninka, na mo a bot'ebola nukwa la be beboŋgo. A nukwa

na, a bambe wala semee mo bebe na mu mulomba. Kana a ta no nde a nukwa be beboŋgo na ma'a, nikamene pe na pula la milomba o wuma ye na ama pula no de be beboŋgo, ninka eta e bola ye bolo yese wala munyoŋgo jita ka nye na biana bunya bo ma lata, a ta nde a ma nukwa na de beboŋgo mutoba. O teten'ebol'ao, nyoŋga madiba e ta be nyaledi te mo, a mala o toŋgo nye bebe na mulomba mao, na mo embe mo, nde tatanu so, njai e ni takise mo na ka nye na eni bupe nde mo nyaŋgwa bupe mbala, o wala wasa besona ba jembe raŋ. Ninka e boli mo teme wala la sawa; nde we'e, ese mbea-nyolo'e? Po lao la sawa o pula wasa la besona, a si wedi dia to ewo mbale, ebanja a bomane ebe e ma londa, ka nje na eta e ma loise wuma yese besona be naŋga no. Kana asi wedi no so dia besona'e, a ta bene naŋga njai o bo bunya. Naŋga na njai, o we'e? Jalabe la min miuwedi, na weni aŋgamen no naŋga, kana beloŋgi bao bosu boi no, momene alabe mo na, aŋgamen pende naŋga o monya yeboŋgo weŋge, na tee beloŋgi bao bobo. Kana a poi no o monya ye boŋgo, o baŋga na asi yabe ako o wase o ponda iyo, na mo a kaka momene na mudiki ma njinya ma ye boŋgo na kaŋ, mbat'a mbat'a idiba ke bunya boni wa o jeru, a sibi no o wasa ye'boŋgo na mo a wala o sawa o wasa la besona, ka nye na a bole te pondo besona'e, amala botea ebol'ao ya poŋgise la boloŋgi bao. O wala lao la sawa, a toŋgwedi o ngea nipepe, seto ni nya boso, ata no a daŋgwa. Sumwa lao la londo o wala la sawa, o po o toŋgo la njea diwo, a bomane o ten eboŋgo endene ewo; yen eboŋgo eta nde mbaŋga ma poŋgo, dibokimene en mo, a landi o mony'ao, na mo a pata ngusa mbaŋga o ten, kana a bole no'e, na mo a kumwa da mo; munyeŋge mao mu ta mu tonaba bondene bwambi, neni a kusi no ninka judi dindene o nyola mu mbaŋga. Kana a bole no da mun mbaŋga, na mo a wala o sawa, jombwa na nga ena ene pe ngusa besona'e? O poi no o ten, en ngusa, nde seto jita lena di wusa doŋgamene judise mo; o nika a som loba jita bwambi, neni di bwedi no mo ndedi, o bola mo so'o ni tina mbaŋga ma poŋgo. Ye ngusa besona yena a soi no o sawa, a kotele mo, na mo a kaka mo o dibomba disadi o tata da mo o ponda nipepe; sona njai e mende no jalea mo. Kana a bole no bola man mese, a tem, na mo a kumwa wala wuma mulamba mao mu tem no, o wala botea ebolo.

(Nine nombra ema wana neni ka'a  
Robinson e bengi no walla.)